

2 TIMOTEO

UMÉBEMA CARTA PAULOBA

TIMOTEO ITEA ƁAƁA

Pauloba umébema carta Timoteo itea Ɓaside wayacusa preso Ɓasia. Poa 67de Ɓasica Ɓaa. Idji preso Ɓaɗebemada ēdraléda crícha Ɓa bēřã nañ cartara Ɓasia Timoteoba idji isabe acɗe zemārēã (4:6-13; 4:21).

Pauloba naārã Ɓasia Timoteo carea Ācōrēa bia Ɓaɗa abarida (1:1-7). Małare Ɓasia Timoteora peraié Ɓaɗa Jesucrito carea ni idji preso Ɓa carea (1:8-18). Małare Ɓasia Jesucrito ijã Ɓaɗeba zarea Ɓamārēã idjaba ne jūmane Ācōrē itea bia Ɓamārēã (2:1-26). Małare Ɓasia jirūarebema ewaride minijichiada zeimīna Timoteoba Ācōrē bedeada jipa jaradia Ɓaɗa Ɓaɗa (3:1neba aba 4:5ɗaa). Małare Ɓasia idji cawa obaɗaɗebemada idjaba jarasia Timoteora isabe zemārēã (4:6-22).

Dji crícha dromada nałgla: “Ācōrē bedeada jaradia Ɓaɗa. Ēberārāba ūrī quīrīã panane, ūrī quīrīãé panane biɗa jaradai carea Ɓaɗa.” (2 Timoteo 4:2).

Pauloba nañ cartade naārã Ɓaɗa

1 ¹Młra Pauloa. Ācōrēba quīrīāna bēřã młra Jesucritoba diabuedaa. Idjia młra diabuesia Ācōrēba diai jarada zocai Ɓaɗebemada jarade wāmārēã. Mañ zocai Ɓaira Jesucritodeba Ɓaa. ²Timoteo, nañ cartara Ɓa itea Ɓaɗaɗa. Mła Ɓara bio quīrīã Ɓaa mł warra quīrāca. Quīrīã Ɓaa dadji Zeza Ācōrēba, dadji Boro Jesucrito biɗa Ɓara quīrā djuburia pananida, ādji biadeba careba pananida, necai Ɓai siɗa dia pananida.

Timoteo carea Pauloba Ācōrēa bia Ɓaɗa aɗa

³Āsa, diamasi biɗa mła Ācōrēa iwidibaraɗe Ɓa carea bia Ɓaɗa abaria. Ācōrēba jara Ɓara crícha biadeba obaria mł drōã naēnabemarāba opedada quīrāca. ⁴Mł wāɗara carea Ɓara jīāsia. Mañ críchaɗaɗe acɗe wā quīrīã Ɓabaria bio Ɓasriɗa Ɓai carea. ⁵Mła quīrāneba Ɓabaria Ɓa Critora wārāda ijã Ɓaɗa Ɓa papadjora Loidaba, Ɓa papa Eunice biɗa Ɓa naēna ijã panana quīrāca. Mła cawa Ɓa Ɓa biɗa abari quīrāca Critora ijã Ɓaɗa. ⁶Mł jawara Ɓa Ārā Ɓaside Ācōrēba Ɓa diasia idji

itea ne omārēã. Mañ carea mña jaraya: Ācōrēba diadara biara ēpē odua. ⁷Ācōrēba dadjía ne waya ßai soda diaé basía, ātebala dadji sode diasia jūma poya oðamārēã, quĩrāda erobeadamārēã, idjaba dadji cacuara jipa erobea cawadamārēã.

⁸Mañ bēřã dadji Boro Jesucritodebemada jarai carea perarādua. Mñra Jesucrito carea preso ßamĩna perarādua. Ātebala bedeã bia Jesucritodebema jaradiabara de Ācōrē ßlaðeba ba sida bia mĩgai carea ßadua. ⁹Ācōrēba dadjirāra ēdra edasia idjaba trāsia idji itea bia beadamārēã. Dadjia bia o pana carea mñwã oé basía, ātebala idji biadeba oida crĩcha ßaða bēřã mñwã osia. Wārāda nañ ējūã ßai naēna Ācōrēba idji biadeba crĩchasia Jesucritodeba dadjirāra carebaida. ¹⁰Mañbe Jesucrito dadji Ēdra Edabari zeside unubisia sãwã idji biadeba carebabarida. Dadji beuida ßadara Jesucritoba jōbipeða ewariza zocai ßaida diasia. Bedeã bia idjidebemaba mañra ebuða cawabi ßa.

¹¹Ācōrēba mñra ßasia mañ bedeã bia jarabarida ßamārēã, Jesucritoba diabueðada ßamārēã, idjaba judiorāēã jaradiabarida ßamārēã.^a ¹²Mañ carea mñra bia mĩga ßa. Baribala peraé ßa. Mña cawa ßa caida ijã ßa. Idjaba cawa ßa mña idji jlwade wagamārēã ßaðada idjia poya wagaida aba idjia cawa oi ewaridaa.^b

¹³Mña jipa jaradia ßaða quĩrāca jaradia ßadua. Jesucrito ijã ßaðeba, quĩrĩaneba nĩbadua. ¹⁴Ācōrē Jaure dadji sode ßaba wārã bedeã Ācōrēba ßla diadara bio waga ßadua.

¹⁵ßa cawa ßa berara jūma djabarã Asia druadebemaba mñra igarasidada. Djaba Pigeloba, Hermogene bida mñwã osidaa. ¹⁶Baribala mña quĩrĩã ßa dadji Boroba djaba Onesiporo ēberārãra quĩrã djuburia ßaida. Idjia mñra ßarima zocārã carebasia. Mñra carenaba jã ßamĩna mñ carea quĩrã peraé basía. ¹⁷Ātebala Roma puruðe jūepeða mñra quĩrācuita jara nĩne unusia. ¹⁸Mña quĩrĩã ßa dadji Boroba cawa oi ewaride idjira quĩrã djuburiada. ßa cawa ßa Onesiporoba Epesode bio carebasida.

Sãwã Jesucrito bedeã jaradiada ßa

2 ¹Mñ warra, Jesucrito biadeba zarea ßadua. ²Mña zocārã ēberārã quĩrāpita jaradia ßaðada ßa ũrĩsia. Ara mañ jaradia ßadara ßa bida djabarã jipa ßea jaradia ßadua ādjirāba abari quĩrāca dewararã jaradiadamārēã.

³ßa Jesucrito sordao bia bēřã mñ quĩrāca bia mĩgai carea ßadua. ⁴Sordaoba ne baridua ocaa, ātebala idji boroba quĩrĩã ßadra obaria bia unumārēã. ⁵Idjaba dji jemenebarida idji jemeneida ßa quĩrāca jemeneēßala, idjia poyabala sida idjia edaida ßadara edaēã. ⁶Ējūã o ßa bia mĩgabaria. Mañ bēřã idjiabala néu zaudadebemada naārã edaida ßa. ⁷Mña jara ßa bio crĩchadua. Dadji Boro Jesuba ßla jūma mañgara cawabiya.

a 1:11. *Judiorāēã.* Griego bedeadē ācala cartade mañra neēã. **b 1:12.** *Idji jlwade wagamārēã ßaðada.* Ācalamaarã mañ bedeaba jara ßa: “Idjia mñ jlwade ßaðada.”

⁸Jesucritodebemada quĩrãnebadua. Idjira Davideba zedaa. Idjira beu ðadada Ācõrẽba ĩrẽbabisia. Maĩ beðea bia idjidebemada mĩa jaradia ðla. ⁹Maĩ carea mĩra bia mĩga ðla. Mĩra ěberã cadjirua quĩrãca carenaba jã eropanla. Baribarla Ācõrẽ beðeara jã eropanãe. ¹⁰Maĩ carea mĩa jũma droa ðla Ācõrẽba edada ěberãrã carebai carea. Mãwã Ācõrẽba ãdjirã sida Jesucritodeba ědra edaya ewariza idji bia quirudebemada eroðeadamãrẽ.

¹¹Naĩ beðeara wãrã araa:

Dadjirãda Crito ume beusidabarla, idji ume zocai panania.

¹²Dadjirã bia mĩga panlada droadibarla, idji ume dji bororãda beaðia. Dadjirãba Critoda adua panlana adibarla, idjia biða dadjirãra adua ðlada aya.

¹³Dadjirãda idji ume jipa nĩbadaẽbãrã, idjida jipa ðabaria ara idjia jaradara o ama ðaca bẽrã.

Ācõrẽ nezoca sãwã ðaida ða

¹⁴Jũma maĩgara djabarãa quĩrãnebabi ðadua. Dadjirã Boro quĩrãpita jaradua ãdjirãra baridua beðea carea caicaya beaðiẽ panlada. Maĩ caicayaba biada diacaa, ãtebãrã dji ũrĩ ðea crĩchara ãrĩbaria. ¹⁵Ācõrẽ wãrã beðeara jipa jaradia ðlada unubi ðadua. Ne obari bia quĩrãca quĩrãcuita o ðadua Ācõrẽba bãra quĩrã pera neẽ bia unumãrẽ. ¹⁶Ācõrẽ quĩrãpita biẽ ðea nẽbãrãbadara igaradua. Maĩ ěpẽ ðeara Ācõrẽnebemada tamlara wãbadaa. ¹⁷Ādjia jaradia panlaba ěberãrãra ãrĩ wãbaria aidaba pea co wãbari quĩrãca. Mãwã jaradiabadarã tãena Himeneoda, Pileto sida panla. ¹⁸Ādjira wãrã beðeðebemada ãĩ wãsidaa. Ādjia jaradiabadaa ěberãrã jaidapedadara ĩrẽbacuasidada. Maĩgãðeba Ācãrãba Crito ĩjã panlãra ãdjia ãrĩbadaa. ¹⁹Baribarla Ācõrẽ ěberãrãba Critora bio ĩjã panla de jĩrũba dera zarea erobabari quĩrãca. Ācõrẽba idjiderãda cawabi carea nãwã jarasia: “Dadjirã Boroba jũma idjiderãra cawa ðla.” Idjaba jarasia: “Dadjirã Boro ĩjã panlana a ðeaba jũma cadjiruara igarãðida panla.”

²⁰De waibãðe ababe oro oðada, parata oda sida ðeaẽ, ãtebãrã bacuru oðada, egoro cada sida ðeaa. Ācãrãra dji biara ðea bẽrã baridua ewari carea ðeaẽ, baribarla waabemara baridua ewari carea ðeaa. ²¹Dadjirã sida ara maĩ quĩrãca panla. Dadjirãba cadjiruara igaradibãrã, dadjirã Boro itea dji biara ðeada panania. Mãwã dadjirãneba idjia ne poya oya idjaba ne jũma biada odi carea beaðia.

²²Cũdrarãba cadjirua awua panlnebemada ãĩ ðadua. Jipa oida ěpẽ ðadua. Jesura ĩjã ðadua. Jũmarãda quĩrã ðadua. Jũmarã ume necai ðadua. Dadjirã Boro Ācõrẽa iwidibadarã ume so jipa ðaðeba jũma maĩgara ěpẽ ðadua. ²³Ěberãrãba crĩcha siriẽ ðea beðea panlne eða beðearãdua. Bã cawa ðla maĩgãðeba caicayabadada. ²⁴Dadjirã Boro nezocara ijara ðaiẽ ðla, ãtebãrã jũmarã ume aduã ðaida ðla. Jaradia cawa ðaida ðla. Jũmarã ume droa ðaida ðla. ²⁵Idjia jaradia ða quĩrãnaca ěberãrãa beðea biaðeba Ācõrẽ beðeara cawabida ðla.

Māwāra Ācōrēba ādjirāra carebaisicada idjimaa jēda zedapeda wārā bedeadā cawadamārēā. ²⁶Quīrāipa crīchasiđara ādjirāra diauruba jida eroḅlaḅebemada ēđraḅia. Ara nawena diauruba jida pe eroḅla idjia quīrā ḅara ođamārēā.

Jīrūarebema ewaride ēberārā sāwā beadi

3 ¹ḅla naḷgḷa cawa ḅaida ḅla. Jīrūarebema ewaride minijīchiada zeya. ²Ēberārāba ne jūmada ādji itea quīrīānia, parata awua beadia, ādjida biara beada adia, dji dromada crīchadia, djārāda bié jaradia, ādji djibarirā bedeara ijānaca baya, ādji carebabarḷa ēberāa bia ḅaḅa adaca baya, idjaba Ācōrēra wayadaca baya. ³Ādjirāba djārāda quīrīānaca baya, quīrā djuburiadaca baya, nēḅara oya beadia, cadjiruwa ođira poya igaradaca baya, jḷwaichia beadia, idjaba ne jūma biada igaradia. ⁴Ādji dji bia quīrāca eropanḷa cūrūga ḅaḅeba bié ođia. Bio crīchaḅaéne ne bariduada o beadia. Jūmarā cāyābara ne cawaara beada adia. Ācōrē cāyābara ḅasriḅada biara quīrīā beadia. ⁵Ācōrē ijā beaca beadia baribarḷa iduaribiḅaéa Ācōrēba idji ḅḅaḅeba ādjira jipa ḅamārēā. Maḷḷarā ume ābaa ḅarādua.

⁶Māwā beara djārā deza wābadaa wērā crīcha neé bea, cadjiruaba bira beada cūrūgaḅi carea. Maḷḷa wērārāba ne jūma cadjiruwa o quīrīā ḅaḅeba bariduada ijābadaa. ⁷Ādjirāra ewariza ne cawa wānaa, baribarḷa wārā bedeara poya cawadacaa. ⁸Janéba, Jambre biḅa Moise beḅa igarapedada quīrāca āi jaradia bea biḅa wārā bedeara igarabadaa. ^cĀdji crīchara cadjiruaba jūma ārī beaa. Wārā bedeara cawadacaa. ⁹Baribarḷa ādjia o panḷa bia ođjaéa. Jūmarāba ādjira crīcha neé beada ebuda cawadia Moise ewaride Jané, Jambre māwāpedada quīrāca. ^d

Pauloba Timoteoa obida

¹⁰⁻¹¹Baribarḷa ḅaabarḷa jūma mḷa jaradia ḅara bio cawa ḅla. Mḷa nībada, mḷa o quīrīā ḅada, mḷa Crito ijā ḅada, mḷa jūmarā ume droa ḅada, mḷa quīrīā eroḅada, mḷ bié ođi carea ēpēḅada jūma droa ḅada, mḷ bia mīga ḅla siḅa ḅla cawa ḅla. Antioquíade, Iconione, Listrade biḅa mḷ bié ođi carea ēpēpedadada ḅla bio cawa ḅla. ^eMḷra bio bia mīgasia. Baribarḷa dadji Boroba jūma maḷḷaḅebemada ēđra ḅasia. ¹²Wārāda jūma Jesucrito ijā bea Ācōrē quīrāpita bia nīnada ēberārāba bié ođi carea ēpēnia.

¹³Baribarḷa ēberā cadjiruarāba, djārā cūrūgabada biḅa wetara cadjiruara o wānia. Djārāra cūrūga beadia idjaba dewararāba ādjira cūrūgaḅia.

¹⁴Baribarḷa ḅla cawadara wārā arada cawa ḅa bēra maḷra ēpē wādua. ḅla cawa ḅla ḅla jaradiapedadaba jipa jaradiasiḅada. ¹⁵Caiḅe eḅa Ācōrē Bedeara cawasia. Maḷ beḅeba ḅla cawabi ḅaya ḅaḅa Critoda ijāsira

c 3:8. Exodo 7:10-12. Janéra, Jambre siḅa Egiptodebema ne cawa bea basía. **d 3:9.** Exodo 8:16-19. Janéba, Jambre biḅa jūma poya oḅaé basía Moiseba Ācōrēneba oḅa quīrāca. Māwā jūmarāba cawasiḅaa ādjira sewaḅa beada. **e 3:10-11.** Hecho 13:44ḅeba ḅa 14:21naa.

Ãcõrêba êdra edaida. ¹⁶Ãcõrêbala jûma Idji Bedeara ðabisia. Jûma maŕgla bia ða jaradiai carea, cadjirua o ðeara quêai carea, ãi o ðeara jipa o cawabi carea, idjaba sãwã quĩrãipa nĩbadida cawabi carea. ¹⁷Mãwã Ãcõrê êberãrãba ne jûma biada o cawadapeða poya o panania.

4 ¹Jesucritora zeya jûmarã Boroda bai carea. Mañne êberãrã zocai ðeara, beupedada sida cawa oya. Mañ bẽrã Jesucrito quĩrãpita, Ãcõrê quĩrãpita bida mña nañ bedeada jaraya bla omãrẽ. ²Ãcõrê bedeara jaradia ðadua. Êberãrãba ùrĩ quĩrã panane, ùrĩ quĩrãê panane bida jaradiai carea ðadua. ãi o ðeara jipa o cawabidua. Cadjirua o ðeara quẽadua. Idjaba djabarãra carebadua biara ijãnamãrẽ. Jûma droa ðadẽba, quĩrãcuita jaradia ðadẽba mãwã odua. ³Ewarĩ aba êberãrãba wãrã bedeara ùrĩ quĩrãê panania. ãtebala ãdjia quĩrã panada epẽnia. Mañ bẽrã jaradiabadada zocãrã jaradia ãdjia ùrĩ quĩrã panala jaradiadamãrẽ. ⁴Ãdjirãba wãrã bedeara ùrĩ ama ðeadia, mãne nañ dudabemaba nẽbala badada epẽnia. ⁵Baribala bla ne jûmane quĩrãipa ðadua. Bia mĩga ðadẽ droa ðadua. Bedea bia Critodebemada jaradia ðadua. Jûma bla Ãcõrê itea oida ðala jipa o ðadua.

⁶Dãrãene mñra beadia.^f Mñ beui ewarira caita ða. ⁷Mña Ãcõrê itea oida ðadara jûma osia. Jûma jipa osia bia djõna quĩrãca. Mña Critora igarãê ða. ⁸Mña jipa o ða carea dadji Boroba mñ itea nepeda waga erogla. Idjia jipa cawa obari bẽrã mañ nepera mña diaya idjia cawa obaradẽ. Baribala ababe mña diaêa, ãtebala jûma idji ze ewari unu quĩrã ðearãa diaya.

Timoteo zemãrẽ Pauloba jarada

⁹Isabe mñ acalde zedua. ¹⁰Djaba Cresentera Galacia druadaa wã ða. Titora Dalmacia druadaa wã ða. Mañ awara djaba Demãba nañ ejũãnebemada biara quĩrãna bẽrã mñra igarapeða Tesalonica puruãa wãsia. ¹¹Ababe djaba Lucada mñ ume ða. Ba zebaladẽ djaba Marcoda jaradẽ wãpeda enedua.^g Mña Ãcõrê itea o ðala idjia carebaida ða. ¹²Djaba Tiqicora mña Epesodaa wãbisia. ¹³Ba zebaladẽ mña jĩsua carea jãbarida enedua. Mañda Troa purudẽ, djaba Carpo dede ðesia. Idjaba mñ carta ðeara enedua. Mña biara quĩrã ða mñ carta animarã ede ða ðeada.

¹⁴Jiorrodeba ne obari Alejandroba mñ bié oda carea dadjirã Boroba cawa oya. ¹⁵Idji ume quĩrãcuita ðadua. Dadjia jaradia pananebemada idjia bio bié jara ða.

¹⁶Ara mñdji carea dji dromarã quĩrãpita bedeaside ni abalada mñare bedeadaê basia. ãtebala jûmarãba mñra igarasidaa. Mña quĩrãêa ãdjira mañ carea Ãcõrê quĩrãpita bedeade ðeada. ¹⁷Baribala dadji Boroba mñ ume ðasia. Idji ðalada mña diasia idji bedea jaramãrẽ. Mãwã jûma judiorãê arima duanaba ùrĩsidaa. Mañne dadjirã Boroba mñra imama

f 4:6. *Dãrãene mñra beadia.* Griego bedeade nãwã ða ða: “Mñra uva ða Ãcõrẽa wea diabada quĩrãca ða.” Mañ bedeadeba Pauloba cawabi basia dãrãene êberãrãba idjira Crito carea beadida. **g 4:11.** *Marco.* Hecho 13:5; 13:13; 15:36-40.

itedebemada ēdɾɿ edasia. ¹⁸Mañ awara dadjirā Boroba jūma mñ bié obɿdaɗebemada ēdɾɿ edaya. Idjia mñra waga edeya idji ēberāra bajāne bia pe eroɓɿmaa. Ewariza idjía bio bia beɗeɗaɗida panɿa. Bia ɓɿa mñwā ɓaɗa.

Pauloba jĩrũare ɓaɗa

¹⁹Djaba Aquilaa, Priscaa biɗa jaradua mñ quĩrĩā ɓaɗa ādjira bia pananida. Ara mañ quĩrāca djaba Onesiporo ēberārāa jaradua. ²⁰Djaba Erastora Corinto puruɗe ɓesia. Djaba Tropimora cacua bié ɓeɗa ɓērā idjira Mileto puruɗe amesia. ²¹Cue jara bai naēna isabe zedua. Djabarā Eubuloba, Pudenteɓa, Linoba, Claudiaba, jūma djabarā biɗa quĩrĩā panɿa ɓɿa bia ɓaɗa.

²²Mñ quĩrĩā ɓɿa dadjirā Boro Jesucritora ɓɿ ume ɓaɗa idjaba Ācōrēba idji biɗeɗa ɓārāra careɓa ɓaɗa. Bia ɓɿa mñwā ɓaɗa.^h

h 4:22. *Bia ɓɿa mñwā ɓaɗa.* Griego beɗeɗe ācɿɿɿ cartade mñra neéa.